



ÝAHÝA GELEN YLHAM

1-NJI BAP

¹ Bu Hudaýyň, ýakyn wagtda bolmaly zatlary bendelerine görkezmek üçin Isa Mesihe beren ylhamydyr. Hudaý perişdesini ibe-rip, muny guly Ýahýa aýan etdi. ² Ol hem gören zatlarynyň baryna, Hudaýyň sözüne, Isa Mesihiň şaýatlygyna güwälik edýär. ³ Bu pygamberlik sözlerini okan, onda ýazylanlara gulak asyp, olary berjaý eden bagtyýardy, çünki garaşylan wagt ýakyndyr!

Ýedi ýygnaga salam

⁴⁻⁶ Men Ýahýadan Aziýa welaýatyndaky ýedi ýygnaga salam! Häzir bar Bolan, geçmişde bar Bolan we Geljekden, Onuň tagtynyň önündäki ýedi ruhdan, ölümden ilkinji direlen, bütin dünýä patyşalarynyň hökümdary, dogruçyl güwä Isa Mesihden size merhemet hem parahatlyk bolsun!

Şöhrat hem gudrat bizi söýýän, Öz gany bilen günälerimizden azat eden, patyşalyga ýetirip, bizi Atasy Hudaýyň hyzmatynda ruhanlylar eden Mesihiňki bolsun! Omyň. ⁷ Ine, Ol bulutlar bilen gelýär. Her bir göz, Onuň bedenini deşenler hem Ony görer. Ýer ýüzüniň ähli halklary Onuň üçin ýas tutar. Hawa, omyň!

Başlangyç we soň Mendirin

⁸ Häzir bar bolan, geçmişde bar bolan, geljek we her zada güýji ýetýän Reb Hudaý diýýär: «Alfa we Omega, başlangyç we soň Mendirin». ⁹ Isa degişli biri hökmünde muşakgatda, sabyrda, patyşalykda şärikdeşiňiz bolan men, doganyňyz Ýahýa Hudaýyň Sözi, Isanyň güwäligi sebäpli Patmos diýen adadady. ¹⁰ Rebbiň

gününde Ruhdakam ýeňsamden surnaýyňky ýaly gaty bir ses eşitdim. ¹¹ Ol ses: «Görýänlerini kitaba ýaz-da, ýedi ýygnaga, ýagny Efese, Izmire, Bergama, Tiýatira, Sardise, Filadelfiýa we Laodikiýa ýolla» diýdi. ¹²⁻¹³ Men özüm bilen gepleşýäni görjek bolup öwürldim. Öwürülemde ýedi altyn şemdan, şemdanlaryň ortasynda bolsa egnindäki lybasy aýaklaryna ýetip duran, göwsüne gyzlydan guşak baglan ynsan ogluna meňzeş birini gördüm. ¹⁴ Onuň başy, saçy yün ýaly ak, gar ýaly çuw akdy. Gözleri ot ýalny ýalydy. ¹⁵ Aýaklary kürede gyzardylan parlak mise meňzeýärdi. Sesi uly suwuň şaggyldysy kimindi. ¹⁶ Sag elinde ýedi ýyldyz bardy, agzyndan iki ýüzli kesgir gylç çykyp durdy, yüzi bar güýji bilen ýaldyrap duran Gün ýalydy. ¹⁷ Men Ony gören badyma, öli kimin aýaklaryna ýykyldym. Ol sag elini depäme goýup, şeýle diýdi: «Gorkma! Ilkinji hem iň soňky Mendirin. ¹⁸ Diri bolan Mendirin. Men ölüdim, ýöne, ine, ebedilik diridirin. Ölümiň hem ölüler diýarynyň açary Mendedir. ¹⁹ Munuň üçin, gören zatlaryňy, şu wagtda bolýan zatlary, mundan beyläk boljaklary ýaz. ²⁰ Meniň sag elimde görýän ýedi ýyldyzyň, ýedi altyn şemdanyň syry şeýle: ýedi ýyldyz ýedi ýygnagyň perişdeleri, ýedi şemdan hem ýedi ýygnakdyr».

2-NJI BAP

Efesdäki ýygnaga

«¹ Efesdäki ýygnagyň perişdesine ýaz: ýedi ýyldyzy sag elinde saklap duran, ýedi altyn şemdanyň arasynda gezýän şeýle diýýär: ² Seniň nämeler edeniňi bilýärim. Köp zähmetler çekeniňi, sabyrlydygyňy, ýaman adamlara çydap bilmeyäniňi bilýärim. Sen, resul bolmasalar-da, özlerine resul diýýänleri synadyň, olaryň ýalançydygyna göz ýetirdiň. ³ Seniň sabryň bar. Meniň adym ugrunda dert çekdiň, ýadamadyň. ⁴ Emma sende oňlamaýan bir zadym bar: sen başky söýgiňi taşladyň. ⁵ Şonuň üçin, nirede ýykylyňy ýada sal-da, toba et, ozalky edýän işlerini ýerine yetir. Toba etmeseň, ýanyňa gelip, şemdanyňy duran yerinden gozgaryň. ⁶ Ýene-de seniň peýdaña bolan bir zat bar. Sen nikolaçylaryň edýän işlerini ýigrenýärsiň, Men-de olary ýigrenýärim.»

⁷ Gulagy bar adam Ruhun ýygnaklara näme diýýänini eşitsin. Ýeñene Hudaýyň jennetindäki ýaşayş agajynyň miwesinden iýme ygtyýaryny bererin».

Izmirdäki ýygnaga

«⁸ Izmirdäki ýygnagyň perişdesine ýaz: Ölen hem Direlen, Birinji hem Iň Soňky şeýle diýýär: ⁹ Seniň muşakgatlaryňy, garyplygyňy bilýärim. Aslynda, sen baýsyň! Özlerine ýehudy diýýänleriň dil ýetirýäninden hem habarym bar. Olar ýehudy däl-de, şeýtanyň sinagogasydyr. ¹⁰ Görjek görgüleriňden gorkma! Ine, iblis sizi synamak üçin, käbiriňizi tussaga saldyrar, siz on günläp muşakgat çekersiňiz. Ölýänçäň, sadyk gal, Men saňa ýaşayş täjini bererin. ¹¹ Gulagy bar adam Ruhun ýygnaklara näme diýýänini eşitsin. Ýeñen ikinji ölümden zyýan görmez».

Bergamadaky ýygnaga

«¹² Bergamadaky ýygnagyň perişdesine ýaz: Iki ýüzli kesgir gylçly şeýle diýýär: ¹³ Seniň nirede ýaşanyňy bilýärim, şeýtanyň hem tagty şol ýerdedir. Sen Meniň adymy berk saklaýarsyň. Araňyzda şeýtanyň ýaşayan ýerinde öldürilen sadyk şaýadym Antipas barka-da, sen Maňa bolan imanyňdan dänmändiň. ¹⁴ Ýöne sende oňlamaýan birnäçe zadym bar. Ol ýerde Balamyň taglymatyna eýerýänler bar. Buta hödürlenen gurbanlary iýmekleri, zyna etmekleri üçin, Ysraýyl ogullaryna duzak gurmaýy Balaka Balam öwretdi. ¹⁵ Şonuň ýaly-da araňyzda nikolaçylaryň taglymatyna eýerýänler hem bar. ¹⁶ Munuň üçin toba et! Ýogsa tiz ýanyňa gelip, agzomyň gyljy bilen olara garşy urşaryn. ¹⁷ Gulagy bar adam Ruhun ýygnaklara näme diýýänini eşitsin. Ýeñene gizlin mannadan bererin. Ýene-de oňa bir ak daş bererin. Bu daşyň ýüzünde täze at ýazylgydyr. Ony daşy alandan başga hiç kim bilýän dälidir».

Tiýatiradaky ýygnaga

«¹⁸ Tiýatiradaky ýygnagyň perişdesine ýaz: Gözleri oduň ýalny ýaly, aýaklary gyzardyylan parlak mise meňzeş Hudaýyň Ogly şeýle diýýär: ¹⁹ Men seniň nämeler edeniňi bilýärim. Söýgiňi, imanyňy,

hyzmatyňy, sabryňy, soňra edenleriň ozalky edenleriňden köpdügin bilýärim. ²⁰ Emma sende oňlamaýan bir zadym bar. Sen özüni pygamber diýip yglan eden Izebel atly aýala ýol berýärsiň. Bu aýal Meniň bendelerimi taglymaty bilen azdyryp, olara zynahorluk etdirjek bolýar, buta hödürlenen gurbanlardan iýdirjek bolýar. ²¹ Men oňa toba etmäge wagt berdim, emma ol zynahorlukdan toba etmek islemeýär. ²² Gör, ine, Men ony muşakgatdan doly düşekde ýatyraryn, onuň bilen zyna edenleri-de, öz* eden işlerinden toba etmeseler, uly muşakgatlaryň içine taşlaryn. ²³ Onuň oglanlaryny mergi bilen öldürerin. Şonda bütün ýygnaklar yürekleri hem göwünleri barlaýanyň Mendigimi biler. Men siziň her biriňize eden işleriňiziň hakyny bererin. ²⁴ Emma size, ýagny Tiýatiradaky beýlekilere, bu taglymata bagly dälleriň baryna, olaryň diýşi ýaly, „Şeýtanyň çuňluklaryny“ bilmeyänleriň baryna aýdýaryn: siziň üstüňize başga zat ýüklemeyärim. ²⁵ Ýöne Men gelyänçäm, özüňizdäkiňi saklaň. ²⁶ Özümiň Atamdan ygtyýar alyşym ýaly, Men-de yeñene, buýrukларыmy soňuna çenli berjaý edene milletler üstünden ygtyýar bererin. ²⁷ Ol hem olary demir taýak bilen bakar, toýundan ýasalan gaplar kimin derbi-dagyn eder. ²⁸ Men oňa daň ýyldyzyny bererin. ²⁹ Gulagy bar adam Ruhun ýygnaklara näme diýýänini eşitsin».

3-NJI BAP

Sardisdäki ýygnaga

«¹ Sardisdäki ýygnagyň perişdesine ýaz: Hudaýyň ýedi ruhuna, ýedi ýyldyza eýe Bolan şeýle diýýär: Men seniň edenleriňi bilýärim. Saňa diri diýýärler, ýöne sen ölüsiň. ² Oýan! Galan we öljek zatlary güýçlendir. Çünki Men Hudaýyň önünde işleriňi bitirmäniňi gördüm. ³ Munuň üçin, alanyňy, eşideniňi ýada sal-da, berjaý et, toba gel. Oýanmasaň, bir ogry ýaly gelerin, Meniň haýsy sagatda üstüňe geljegimi-de bilmän galarsyň. ⁴ Emma Sardisde seniň ýanyňda egin-eşiklerini kirletmedik birnäçe adam bar. Olar Meniň bilen bile ak lybaslar geýip gezer, sebäbi muňa laýykdyrlar. ⁵ Ýeñen ak egin-eşikler geýer. Men onuň adyny ýaşayş kitabýndan

* 2:22 ÖZ – iň gadymy golýazmalarda: «ol».

öçürmerin, Atamýň hem Onuň perişdeleriniň öňünde adyny yk-rar ederin. ⁶ Gulagy bar adam Ruhuň ýygnaklara näme diýýänini eşitsin».

Filadelfiýadaky ýygnaga

«⁷ Filadelfiýadaky ýygnagyň perişdesine ýaz: Mukaddes hem çyn bolan, Dawut açarynyň eýesi, açanyňy hiç kim ýapyp bilmeýän, ýapanyny hiç kim açyp bilmeýän şeýle diýýär: ⁸ Seniň nämeler edeniňi bilýärim. Ine, öňünde bir açyk gapy goýdum, hiç kim ony ýapmagy başarmaz. Seniň güýjüň az, muňa garamazdan, Meniň sözümi berjaý etdiň, adymy inkär etmediň. ⁹ Ine, şeýtanyň sinagogasyndan bolanlary, ýehudy bolmasalar-da, ýalan sözläp, özlerine ýehudy diýýänleri gelip, aýagyňa ýykylmaga mejbur ederin. Olar seni söýýändigimi biler. ¹⁰ Sözümi berjaý edip, sabyr bilen çdanyň üçin, ýer ýüzünde ýaşayanlary synama maksady bilen, bütin dünýäniň üstüne injek synag sagadyndan seni goraryn. ¹¹ Men basym gelerin. Täjini hiç kime aldyrmajak bolup, baryňy gaýym sakla. ¹² Ýeňeni Hudaýymyň ybadathanasyna direg ederin. Ol, artykmaç, ol ýerden daşary çykmaz. Onuň maňlaýyna Hudaýymyň adyny, Hudaýymyň şäheriniň adyny, ýagny Gökden, Hudaýymyň huzuryndan inen täze Iýerusalimiň adyny, Öz täze adymy ýazaryn. ¹³ Gulagy bar adam Ruhuň ýygnaklara näme diýýänini eşitsin».

Laodikiýadaky ýygnaga

«¹⁴ Laodikiýadaky ýygnagyň perişdesine ýaz: Omyň, dogruçyl, çyn güwä, Hudaýyň ýaradanlarynyň başy şeýle diýýär: ¹⁵ Seniň nämeler edeniňi bilýärim. Sen ne sowuk, ne-de gyzgynsyň. Käşgä sowuk ýa gyzgyn bolsadyň! ¹⁶ Ne gyzgyn, ne-de sowuk, ýöne ýylylygyň üçin, Men seni agzymdan gusaryn. ¹⁷ Sen: „Men baýdyryn, barlydyryn, zada zar dälidirin“ diýip, biçäre, betbagt, garyp, kör hem ýalaňaçdygyňy bilmeýärsiň. ¹⁸ Men saňa bayar ýaly, Menden ot bilen saplanan altyn geýnip, ýalaňaçlygyň aýbyny örter ýaly ak egin-eşik, görer ýaly, gözleriňe çalar ýaly göz dermanyny satyn almagy maslahat berýärim. ¹⁹ Men söýýänlerimiň hemmesine käýäp, terbiýe berýändirin. Şonuň üçin, yhlasly bol-da toba et. ²⁰ Ine, Men

işikte durun, gapyny kakýaryn. Biri sesimi eşidip, gapyny açsa, içerik girerin. Men onuň bilen, ol-da Meniň bilen bile naharlanar. ²¹ Men yeňip, atam bilen bile Onuň tagtynda oturan bolsam, yeňe-ne-de Meniň bilen bile Öz tagtynda oturmaga ygtyýar bererin. ²² Gulagy bar adam Ruhuň ýygnaklara näme diýýänini eşitsin».

4-NJI BAP

Gökäki tagt

¹ Mundan soň seretdim, ine, Gökde açyk duran bir gapy bardy. Meniň bilen gepleşýänini eşiden sesim, ýagny surnaý sesine meňzeş ozalky ses: «Gel, bu ýere çyk, mundan soň bolmaly zatlary saňa görkezeyin» diýdi. ² Şol pursat birden Ruhdadyň. Ine, Gökde bir tagt bardy, tagtyň üstünde biri otyrdy. ³ Oturanyň görnüşi ýaşma, gymyzy hakyk daşyna meňzeýärdi, tagtyň töwereginde zümerret görnüşli älemgoşar bardy. ⁴ Tagtyň daş-töwereginde ýigrimi dört sany başga tagt bardy, bu tagtlaryň üstünde başlary altyn täçli, ak lybasly ýigrimi dört ýaşuly otyrdy. ⁵ Tagtdan ýyldyrymlar çakýardy, batly sesler hem gök gürrüldisi eşidilýärdi. Tagtyň önünde ýanyp duran yedi çyra bardy. Bular Hudaýyň yedi Ruhudyr. ⁶ Tagtyň garşysynda bulgur kimin dury, göýä çüşeden ýasalan bir deňiz bar ýalydy. Ortada, tagtyň dört tarapynda öňi hem arka tarapy gözlerden doly dört sany janly mahluk durdy. ⁷ Birinji mahluk arslana meňzeýärdi, ikinji mahluk öküze, üçünji mahlugyň ýüzi adam ýüzi ýalydy, dördünji mahluk uçup barýan bürgüde meňzeşdi. ⁸ Janly dört mahlugyň her biriniň alty ganaty bardy. Töwerek-daşlary, ganatlarynyň aşagy-da gözlerden doludy. Olar gişe-gündiz yzyny üzmän: «Mukaddesdir, mukaddesdir, mukaddesdir, geçmişde bar bolan, häzir bar bolan we geljek, her zada güýji yetýän Reb Hudaý!» diýýärdiler. ⁹⁻¹⁰ Janly mahluklar tagtyň üstünde Oturana, ebedilik Ýaşayana şöhrat, hormat hem şükür edenlerinde, ýigrimi dört ýaşuly-da ebedilik diri bolup, tagt üstünde Oturanyň önünde ýere ýykylyp, Oňa sežde edýärdiler, täçlerini tagtyň önüne zyňyp, şeýle diýýärdiler: ¹¹ «Eý Rebbimiz, Hudaýymyz! Sen şöhraty, hormaty hem gudraty almaga mynasypsýň. Çünki hemme zady Sen ýaratdyň. Ählisi Seniň islegiň bilen döredi, ýaradyldy».

5-NJI BAP*Möhürli kitap we Guzy*

¹ Tagtyň üstünde Oturanyň sag elinde içi-daşy ýazgyly, ýedi möhür bilen möhürlenlen bir kitap gördüm. ² «Kitaby açmaga, onuň möhürlerini döwmäge kim mynasyp?» diýip, gaty ses bilen gygyryan bir güýçli perişdäni hem gördüm. ³ Emma kitaby açyp, onuň içine seretmegi başarjak adam ne Gökde, ne ýer ýüzünde, ne-de ýer astynda bardy. ⁴ Men köp agladym. Çünki kitaby açmaga, onuň içine seretmäge mynasyp hiç kim tapylmady. ⁵ Şonda ýaşululardan biri maňa şeýle diýdi: «Aglama! Ine, Ýahuda taýpasyndan, Dawudyň kökünden bolan Arslan ýeňdi. Ol kitaby we kitabyň ýedi möhürini açmagy başarar».

⁶ Men tagtyň ortasynda, janly dört mahluk bilen ýaşulularyň arasynda, damagy çalnana meňzeş bir Guzy gördüm. Guzynyň ýedi şahy hem ýedi gözi bardy. Bu gözler Hudaýyň bütin dünýä iberilen ýedi Ruhudyr. ⁷ Guzy geldi-de, tagtyň üstünde Oturanyň sag elinden kitaby aldy. ⁸ Ol kitaby alanda, janly dört mahluk, yigirmi dört ýaşuly Guzynyň önünde ýere ýykyldylar. Olaryň her biriniň bir arfasy we mukaddesleriň dogalary bolan buhurlardan doly altyn käseleri bardy. ⁹ Olar bir täze aýdym aýdýardylar: «Sen kitaby almaga, kitabyň möhürlerini açmaga mynasypsyň. Çünki damagyň çalnyp, Öz ganyň bilen bizi her taýpadan, her dilden, her halk we her milletden Hudaýa satyn aldyň. ¹⁰ Bizi Hudaýymyzyň hyzmatynda patyşalyk ýagdaýyna sokup, ruhany etdiň. Biz dünýä üstünden höküm süreris». ¹¹ Onsoň seretdim, tagtyň, janly mahluklaryň hem ýaşulularyň töwereginde bir topar perişdäniň sesini eşitdim. Olaryň sany münlerçe münler, on münlerçe on münlerdi. ¹² Olar batly ses bilen: «Damagy çalnan Guzy güýji, baýlygy, akyldarlygy, gudraty, hormaty, şöhraty we öwgini almaga mynasypdyr» diýýärdiler. ¹³ Onsoň Gökdäki, ýer ýüzündäki, ýer astyndaky we deňizdäki her mahlugyň, älemdäki bar zadyň: «Öwgi, hormat, şöhrat we gudrat ebedilik tagt üstünde Oturanyňky hem Guzynyňky bolsun!» diýenini eşitdim. ¹⁴ Janly dört mahluk «Omyň» diýýär, ýaşulular-da ýere ýykylyp sežde edýärdi.

6-NJY BAP*Ýedi möhür*

¹ Onsoň Guzynyň ýedi möhürini birini açanyňy gördüm. Şonda janly dört mahlugyň biriniň gök gürrüldisine meňzeş ses bilen «Gel» diýenini eşitdim. ² Seretdim, ine, önümde bir ak at durdy. Atyň üstünde oturanyň ýaýy bardy. Oňa bir täç berildi we yeňsin diýip, yeňip çykdy. ³ Guzy ikinji möhürini açanda, ikinji janly mahlugyň «Gel, seret» diýenini eşitdim. ⁴ Şonda bir başga at, bir çypar at göründi. Onuň üstünde oturana dünýäden parahatçylygy aýyrmaga, adamlara biri-birlerini öldürtmäge rugsat edildi. Oňa bir uly gylyç hem berildi. ⁵ Guzy üçünji möhürini açanda, üçünji janly mahlugyň «Gel, seret» diýenini eşitdim. Seretdim, önümde bir gara at durdy. Onuň üstünde oturanyň elinde bir terezi bardy. ⁶ Janly dört mahlugyň ortasynda göýä bir sesiň: «Bir ölçeg bugdaý bir dinara*, üç ölçeg arpa bir dinara, yöne zeytun ýagy bilen şeraba zyýan bermel!» diýenini eşitdim.

⁷ Guzy dördünji möhürini açanda, dördünji mahlugyň «Gel, seret» diýenini eşitdim. ⁸ Seretdim, ine önümde bir reňki öçük at durdy. Atyň üstünde oturanyň ady ölümdi, ölümler diýary onuň yzyndan gelýärdi. Oňa gylyç bilen, açlyk bilen, mergi bilen, ýer ýüzüniň wagsy haýwanlary bilen ynsanlary öldürmäge ýer ýüzüniň dörtten biri barada ygtyýar berildi. ⁹ Guzy bäşinji möhürini açanda, gurbanlyk edilýän ýeriň aşagynda Hudaýyň sözi, oňa eden güwälikleri üçin öldürilenleriň janlaryny gördüm. ¹⁰ Olar batly ses bilen gygyryp şeýle diýýärdiler: «Eý mukaddes, hakyky Baýar! Sen haçana çenli ýer ýüzünde ýaşayanlary höküm edip, biziň ganymyzy olardan aljak däl?» ¹¹ Olaryň her birine bir ak don berlip, özleri kimin öldüriljek ýoldaşlarynyň, doganlarynyň sany tamamlanýança, ýene az salym garaşmagy islendi. ¹² Guzy altynjy möhürini açanda, ine, Ýeriň gaty çaykananyňy gördüm. Gün gara tüýden edilen jul kimin garalyp, bütin Aý gan ýaly boldy. ¹³ Bir injir agajynyň güýçli yel bilen yralyp,

* ^{6:6} *Bir ölçeg bugdaý bir dinara* – bir ölçeg bugdaý bir adamyň bir günlük iýmiti, dinar bolsa bir işçiniň bir günlük hakydy.

çig injirlerini döküşi ýaly, gögün ýyldyzlary-da ýer yüzüne gaçdy. ¹⁴Gök hem düýrlenen kagyzy kimin gözden ýitdi. Ähli dag, ada yerinden gozgandy. ¹⁵Dünyäniň patyşalary, ululary, serkerdeleri, baýlary, güýçlüleri, bütin gul we azat adamlary gowaklarda, daglaryň gaýalarynda gizlendiler. ¹⁶Olar daglara hem gaýalara şeýle diýdiler: «Biziň üstümize ýykylyň! Bizi tagt üstünde Oturanyň ýüzünden, Guzynyň gazabyndan gizläň. ¹⁷Çünki Onuň gazabynyň uly güni geldi, Onuň önünde kim durup biler?»

7-NJI BAP

Möhürlenlen 144000 adam

¹Mundan soň, Ýeriň dört burçunda duran dört perişdäni gördüm. Bular ýer yüzüne, deňze ýa-da hiç bir agaja öwürmesin diýip, yeriň dört yelini saklap durdylar. ²Gündogardan ýokary çykyp baryan başga bir perişdäni-de gördüm. Onda diri Hudaýyň möhüri bardy. Ol ýere, deňze zyýan ýetirmäge özlerine rugsat edilen dört perişdä gaty ses bilen gygyryp: ³«Biz Hudaýymyzyň gullarynyň maňlaýyna möhür basyançak, yere, deňze we agaçlara zyýan ýetirmän!» diýdi. ⁴Möhürlenlenleriň sanyny eşitdim. Ysraýyl ogullarynyň bütin taýpalaryndan ýüz kyrk dört müň adam möhürlenipdi. ⁵Ýahuda taýpasyndan on iki müň adam möhürlenipdi, ruben taýpasyndan on iki müň, gad taýpasyndan on iki müň, ⁶aşer taýpasyndan on iki müň, naftaly taýpasyndan on iki müň, menaşşe taýpasyndan on iki müň, ⁷şimegon taýpasyndan on iki müň, lewi taýpasyndan on iki müň, issahar taýpasyndan on iki müň, ⁸zebulun taýpasyndan on iki müň, ýusup taýpasyndan on iki müň, benýamyn taýpasyndan on iki müň adam möhürlenipdi.

Ak don geýnen märeke

⁹Mundan soň, her milletden, her taýpadan, her halkdan we her dilden bolan, hiç kimiň sanap bilmejek bir uly märekisiniň tagtyň hem Guzynyň önünde duranyny gördüm. Bular ak don geýnipdi, ellerinde bolsa hurma agajynyň pürleri bardy. ¹⁰Olar batly ses bilen gygyryp şeýle diýýärdiler: «Halas etmek tagt üstünde oturan Hudaýymyza we Guza mahsusdyr!» ¹¹Hemme perişdeler tagtyň,

yaşulularyň we dört janly mahlugyň daşyny alşyp durdular. Olar tagtyň önünde ýykylyp, yüzlerini yere diräp, Hudaýa sežde edip, şeýle diýýärdiler: ¹²«Omyň. Öwgi, şöhrat, akyldarlyk, şükür, hormat, güýç we gudrat ebedilik Hudaýymyzyňky bolsun. Omyň!»

¹³Onsoň yaşululardan biri söze başlap, menden: «Bu ak don geýnenler kim, nireden gelipdirler?» diýip sorady. ¹⁴Men: «Muny sen bilýärsiň, agam!» diýdim. Ol maňa şeýle diýdi: «Bular şol agyr muşakgatdan çykyp gelenler. Bular donlaryny Guzynyň gany bilen ýuwup, çuw ak etdiler. ¹⁵Munuň üçin olar Hudaýyň tagtynyň önünde bolup, Onuň ybadathanasynda Oňa gije-gündiz hyzmat edýärler. Tagtda Oturan bolsa Öz çadyryny olaryň üstüne bürär. ¹⁶Olar indi ajykamaz, suwsamaz. Olaryň üstüne ne gün, ne-de başga bir jöwza düşer. ¹⁷Çünki tagtyň ortasyndaky Guzy olary otarar, yaşaýyş suwunyň çeşmelerine elter. Hudaý olaryň gözlerinden bütin yaşlaryny süpürer».

8-NJI BAP

Ýedinji möhür we altyn buhurdan

¹Guzy ýedinji möhüri açanda, Gökde ýarym sagada golaý ümsümlük boldy. ²Men Hudaýyň önünde duran ýedi perişdäni gördüm. Olara ýedi surnay berildi. ³Başga bir perişde gelip, gurbanlyk edilýän yeriň önünde durdy. Onuň elinde altyn buhurdan bardy. Oňa tagtyň önündäki altyn gurbanlyk edilýän ýerde ähli mukaddesleriň dogalary bilen hödürlemegi üçin köp buhur berildi. ⁴Mukaddesleriň dogalary bilen birlikde buhuryň tüssesi perişdäniň elinden Hudaýyň huzuryna ýokary göterildi. ⁵Perişde buhurday alyp, gurbanlyk edilýän yeriň odundan doldurdy. Muny yeriň yüzüne zyňanda, Gök gürläp, batly sesler çykdy, ýyldyrymlar çakyp, ýer titredi.

Ýedi surnay

⁶Onsoň ýedi perişde ellerindäki ýedi surnayı çalmaga taýýarlandylar. ⁷Birinji perişde surnay çaldy. Gan gatyşyk doly hem ot döräp, ýer yüzüne döküldi. Yeriň üçden biri, agaçlaryň üçden biri, bütin yaşyl ot ýandy. ⁸Ikinji perişde surnay çaldy. Oduň içinde ýanýan uly dag ýaly bir zat deňze zyňyldy. Deňziň üçden biri gana

döndi. ⁹ Deňizde ýaşaýan janly mahluklaryň üçden biri öldi, gämileriň hem üçden biri weýran boldy. ¹⁰ Üçünji perişde surnaý çaldy. Gökden çyra ýaly ýanyan bir uly ýyldyz derýalaryň üçden biriniň üstüne, suw bulaklarynyň üstüne gaçdy. ¹¹ Bu ýyldyzyň ady Ýowşandyr. Suwlaryň üçden biri ýowşan ýaly ajady. Ajan suwlardan içen birtopar adam öldi. ¹² Dördünji perişde surnaý çaldy. Günün üçden biri, Aýyň üçden biri, ýyldyzlaryň üçden biri garalsyn we gündiz üçden biri, gije-de, şonuň ýaly, üçden biri ýagty salmasyn diýip uruldylar. ¹³ Onsoň seretdim, Göğün ortasynda uçup ýören bir perişdäniň* batly ses bilen şeýle diýýänini eşitdim: «Surnaý çaljak beýleki üç perişdäniň surnaýynyň sesinden ýer yüzünde ýaşaýanlaryň gününe waý, waý, waý!»

9-NJY BAP

¹ Başınjy perişde surnaý çaldy. Men Gökden ýere gaçan bir ýyldyz gördüm. Ýyldyza düýpsüz dowzah guýusynyň açary berlipdi. ² Ol düýpsüz guýyny açanda, guýudan ojaýyň tüssesi ýaly tüsse çykdy. Guýynyň tüssesinden Gün hem howa garaldy. ³ Tüsseden ýer yüzüne çekirtge ýagdy. Olara-da ýer yüzündäki içýanlara berlişi ýaly, gudrat berlipdi. ⁴ Olara ýer yüzüniň otuna, hiç bir gök ösümlige, hiç bir agaja däl-de, diňe maňlaýynda Hudaýyň möhüri bolmadyk adamlara zyýan ýetirmek buýruldy. ⁵ Olara hiç kimi öldürmän, bu adamlary baş aýlap gynamaga ygtyýar berildi. Gynaýyşlary bir içýanyň adamy çakanda berýän yzasyna meňzeýärdi. ⁶ Ol günlerde ynsanlar ölümi agtarar, ýöne ony tapyp bilmezler. Ölümi küýsär, ýöne ölüm olardan gaçar. ⁷ Çekirtgeleriň görnüşi söweşe taýýarlanan atlaryňka meňzeýärdi. Başlarynda altyn täç ýaly başlyklar bardy, yüzleri adamyň yüzüne meňzeşdi. ⁸ Saçlary aýalyň saçy, dişleri-de arslanyňky ýalydy. ⁹ Olaryň demir sowutlar ýaly, döş sowutlary bardy. Ganatlarynyň sesi söweşe çapýan köp sanly arabaly atlaryň çykaryan sesine meňzeýärdi. ¹⁰ İçýanlaryňka meňzeş guýruklary, inneleri bardy. Adama baş aýlap zyýan ýetirýän gudratlary guýruklaryndady. ¹¹ Olaryň üstünden dowzah guýusynyň

* 8:13 *Perişdäniň* – iň gadamy golyzmalarda: «bürgüdiň».

perişdesi patyşalyk edýärdi. Bu perişdäniň ady ýewreyçe Abaddon, grekçe Apoliondyr*. ¹² Birinji «Waý» geçdi, ine, mundan soň ýene iki «Waý» gelyär. ¹³ Altynjy perişde surnaý çaldy. Men Hudaýyň öňündäki altynan gurbanlyk edilyän ýeriň dört şahyndan bir ses eşitdim. ¹⁴ Ses eli surnaýly altynjy perişdä: «Uly Ýewfrat derýasynyň ýanynda daňylgy duran dört perişdäni goýber!» diýdi. ¹⁵ Şeýle, şol sagat, şol gün, şol aý we şol ýyl üçin taýýarlanan dört perişde ynsanlaryň üçden birini öldürsin diýip goýberildi. ¹⁶ Bularyň atly goşunyň sany iki yüz milliondy; sanlaryny eşitdim. ¹⁷ Atlary, olaryň üstündäkileri şeýle görnüşde gördüm: atlylaryň ot, gök ýakut hem kükürt reňkli sowutlary bardy. Atlaryň kellesi arslanyň kellesine meňzeýärdi, agyzларыndan bolsa ot, tüsse, kükürt çykýardy. ¹⁸ Ynsanlaryň üçden biri olaryň agzyndan çykýan otdan, tüsseden we kükürtten – bu üç beladan öldi. ¹⁹ Çünki atlaryň gudraty agzynda hem guýrugyndadyr. Sebäbi ýylana meňzeş guýruklarynyň başlary bolup, bular bilen galan berýändirler. ²⁰ Galan ynsanlar, ýagny bu belalardan ölmän galanlar jynlara, öz elleri bilen ýasan, görüp, eşidip we ýöräp bilmeýän altyn, kümüş, mis, daş we agaç butlaryna sežde etmekden el çekip toba etmediler. ²¹ Olar adam öldürmeden, jadygöylükden we ogrulykdan toba etmediler.

10-NJY BAP

Eli kitapçaly perişde

¹ Onsoň men Gökden aşak inip gelyän başga bir güýçli perişdäni gördüm. Ol buluda bürenipdi, depesinde älemgoşar bardy, yüzi Güne, aýaklary bolsa ot sütünine meňzeýärdi. ² Elinde bir açyk kitapça bardy. Ol sag aýagyny deňziň, sol aýagyny-da ýeriň üstünde jaýlaşdyrdy. ³ Arslanyň arrayldysyna meňzeş batly ses bilen gygyrdy. Ol gygyranda, ýedi gök gürrüldisi öz sesleri bilen gürlədiler. ⁴ Ýedi gök gürrüldisiniň ses berip gürlän wagty men ýazjak boldum, ýöne Gökden: «Ýedi gök gürrüldisiniň aýdanlaryny möhürle, ýazma!» diýen bir ses eşitdim. ⁵ Deňziň we ýeriň yüzünde duranyňy gören perişdäm sag elini Göge galdyrdy. ⁶ Ol Gögi we gökdäkileri,

* 9:11 *Abaddon, Apolion* – heläk ediji.

Ýeri we ýerdäkileri, deňzi we deňzädäkileri Ýaradanyň, ebedi Diriniň adyndan ant içip, şeýle diýdi: «Indi gijikme bolmaz! ⁷Ýöne ýedinji perişdäniň surnayyny çaljak günlerinde, Hudaý Öz gullary, ýagny pygamberlere buşlaýşy ýaly, Onuň syry tamamlanar». ⁸Gökden eşiden sesim ýene-de meniň bilen gepleşip: «Bar, deňziň we ýeriň ýüzünde duran perişdäniň elindäki açyk kitapçany all!» diýdi. ⁹Men perişdäniň ýanyna baryp, kitapçany maňa bermegini haýyş etdim. Ol maňa: «Al, iý! Ol içini ajaýdar, ýöne agzyňda bal ýaly süýji bolar» diýdi. ¹⁰Men kitapçany perişdäniň elinden alyp iýdim. Ol agzymda bal ýaly süýjüdi, ýöne ony iýip bolanymda, içim ajaýdy. ¹¹Onsoň ol maňa: «Sen birtopar halklar, milletler, diller we patyşalar hakda ýene-de welilik etmelisiň» diýdi.

11-NJI BAP

Iki güwä

¹Maňa taýaga meňzeş bir ölçeg agajyny berip, şeýle diýdiler: «Git-de, Hudaýyň ybadathanasyny, gurbanlyk edilýän ýeri ölçe, ol yerde sezde edýänleri sana. ²Ýöne ybadathananyň daşky howlusyny taşla, ony ölçeme. Çünki ol ýer mukaddes şäheri kyrk iki aýlap depelejek milletlere berildi. ³Men iki güwäme güýç bererin, olar jul geýnyp, müň iki yüz altmyş günläp welilik eder». ⁴Dünýäniň Rebbiniň önünde duran iki zeýtun agajy, iki şemdan bulardyr. ⁵Biri olara zyýan ýetirjek bolsa, olaryň agzyndan çykan ot duşmanlaryny iýip soňuna çykar. Olara zeled berjek bolýan adam şeýle öldürilmelidir. ⁶Welilik eden günleri ýagyş ýagmaz ýaly, olaryň Gögi baglamaga ygtyýary bolar. Olar suwlary gana öwürmek, näçe isleseler, şonça-da Ýeri her hili bela bilen urmak ygtyýaryna eýedir. ⁷Olar güwäliklerini tamamlanlarynda, dowzahdan çykan janawar olar bilen urşup, olary ýeňip öldürer. ⁸Maslyklary Sodom we Müsür diýilýän uly şäherleriň köçelerinde alamat hökmünde ýatar. Ol yerde olaryň Rebbi haça çüýlenipdi. ⁹Bütün halklardan, taýpalardan, dillerden we milletlerden bolan ynsanlar üç gün ýarym olaryň maslyklaryna serederler, ýöne maslyklarynyň jaýlanmagyna rugsat bermezler. ¹⁰Ýer ýüzünde ýaşayanlar olaryň bu ýagdaýyna begenişip baýram eder, biri-birlerine sowgatlar ýollar. Çünki bu iki pygamber

ýer ýüzünde ýaşayanlara köp sütem etdi. ¹¹Üç gün ýarymdan soň, Hudaýdan gelen ýaşayş demi olaryň bedenine girende, olar aýak üstüne galdylar. Olary görenleriň üstüne uly howp abandy. ¹²Iki pygamber Gökden: «Ýokary, bu ýere çykyň!» diýen batly sesi eşitdiler, duşmanlarynyň gözünüň alnynda bulutda yokaryk Göge çykdylar. ¹³Şol sagat bir uly ýertitre bolup, şäheriň ondan biri ýykyldy. Ýertitrede ýedi müň adam öldi. Galanlar gaty gorkup, Gökdäki Hudaýy şöhratlandyrdylar. ¹⁴Ikinji «Way» geçdi. Ine, basym üçünji «Way» gelýär.

Ýedinji surnay

¹⁵Ýedinji perişde surnay çaldy. Gökden batly sesler çykyp, şeýle diýdi: «Dünýä patyşalygy Rebbimiziňki we Onuň Mesihiniňki boldy. Ol hem ebedilik höküm sürer». ¹⁶Hudaýyň önünde ýykylyp, öz tagtlarynda oturan ýigrimi dört ýaşuly ýüzlerini ýere berdiler-de, Hudaýa sežde edip diýdiler: «¹⁷Eý, hemme zada güýji yetýän, häzir bar bolan, geçmişde bar bolan we geljek Reb Hudaý! Saňa şükür edýäris. Çünki Sen beýik gudratyňy ele alyp höküm sürmäge başladyň. ¹⁸Milletler gaharlanypdylar. Indi bolsa Seniň gaharyň geldi. Ölüleriň üstünden höküm çykarmak, gullaryň pygamberlere, mukaddeslere, kiçi bolsun, uly bolsun, adyňa hormat goýanlary sylaglamak, ýeri dargadanlary dargatmak wagty geldi». ¹⁹Hudaýyň Gökdäki ybadathanasy açylyp, ybadathanadan Onuň äht sandygy göründi. Şol pursat ýyldyrymlar çakdy, batly sesler, gök gürrüldisi eşidilip, ýer titräp, güýçli doly tupany turdy.

12-NJI BAP

Aýal we aźdarha

¹Gökden bir uly alamat göründi. Bu Güni geýnen bir aýaldy. Onuň aýaklarynyň aşagynda Aý, başynda on iki ýyldydan ybarat täç bardy. ²Aýal göwrelidi. Dogurjak bolup, burgusy tutup gygyrdy. ³Gökden başga bir alamat göründi. Bu bolsa ýedi başly, on şahly, başlarynda ýedi täji bolan gyzyň reňkli uly aźdarhady. ⁴O! Gökdäki ýyldyzyň üçden birini guýrugy bilen süýrüp, ýer ýüzüne zyňdy. Onsoň çaga dogan badyna ony ýuwutmak üçin, çaga

dogurjak bolup oturan aýalyň önünde durdy. ⁵ Aýal bir ogul – bütin milletleri demir taýak bilen bakjak bir oglan dogurdy. Onuň çagasyny alyp, Hudaýyň ýanyna, Hudaýyň tagtyna eltdiler. ⁶ Aýal çöle gaçyp gitdi. Ol ýerde mün iki yüz altmyş günläp ýymitlener ýaly, Hudaý tarapyndan onuň üçin taýýarlanan bir ýer bardy.

⁷ Gökde uruş turdy. Mikaýyl we onuň perişdeleri aźdarha bilen uruşdylar. Aźdarha-da öz perişdeleri bilen gaýtawul berdi. ⁸ Ýöne ýeňmäge güýji ýetmän, Gökdäki ýerlerini elden berdiler. ⁹ Iblis ýa şeytan diýip atlandyrylan uly aźdarha, bütin dünýäni azdyrýan köne ýylan perişdeleri bilen ýer yüzüne zyňlydy. ¹⁰ Onsoň men Gökden bir batly ses eşitdim. Ol şeýle diýdi: «Hudaýymyzyň halas edişi, güýji, patşalygy we Onuň Mesihiniň gudraty indi amala aşdy. Çünki doganlarymyzyň aýyplaýjysy, olary Hudaýymyzyň önünde gije-gündiz aýyplaýan aşak zyňlydy. ¹¹ Doganlarymyz Guzynyň ganynyň saýasynda, eden güwälikleriniň sözünüň saýasynda ony yeňdiler, ölüm derejesine çenli jan söýgüsinden el çekdiler. ¹² Eý Gök we Gökde ýaşayanlar, munuň üçin begeniň! Ýer we deňiz, waý, siziň halyňyza! Çünki iblis wagtynyň azlygyny bilip, gahar-gazaba münüp, siziň üstünüze geldi». ¹³ Aźdarha özüniň ýer yüzüne zyňlandygyny göreňde, ýaňky oglan dogran aýaly kowalamaga başlady. ¹⁴ Aýala, ýylanyň önünden çöle – üç ýarym ýyl ýymitlenjek ýerine uçup gaçar ýaly, uly bürgüdiň iki ganaty berildi. ¹⁵ Ýylan aýaly sile äkitdirjek bolup, agzyndan onuň zyzndan derýa ýaly suw akdyrdy. ¹⁶ Emma Ýer agzyny açyp, aźdarhanyň agzyndan akdyran derýasyny ýuwdup, aýala kömek etdi. ¹⁷ Onsoň aźdarha aýala gaharlandy. Aýalyň neslinden galan we Hudaýyň buýruklaryny berjaý edip, Isa şaýatlyk edýänler bilen uruşmaga gitdi.

13-NJI BAP

Deňizden çykan janawar

¹ Onsoň deňiz kenaryndaky çägelereň üstünde durkam, on şahly we ýedi başly bir wagşy haýwanyň deňizden çykyp gelyänini gördüm. Onuň şahlarynyň depesinde on täji bardy, başlarynda küpürçilikli atlar ýazylydy. ² Gören janawarym barsa meňzeyärdi. Aýaklary aýynyň aýaklary ýaly, agzy bolsa arslanyň agzy ýalydy.

Aźdarha oňa öz güýjüni, tagtyny we uly ygtyýar berdi. ³ Janawaryň başlarynyň birine öldürýän ýara degene meňzeyärdi. Ýöne bu öldürýän ýara bitdi. Bütin dünýä täsin galyp, janawaryň yzyna düşdi. ⁴ Ynsanlar janawara ygtyýar beren aźdarha sežde etdiler. «Janawara meňzeş kim bar? Onuň bilen söweşmegi kim başarjak?» diýip, janawara-da sežde etdiler. ⁵ Oňa tekepbir sözler hem küpürçilikli sözler sowuryan bir agyz berildi. Şeýle hem öz ygtyýaryny kyrk iki aýlap ulanma rugsady berildi. ⁶ Ol Hudaýa sögmek, Onuň adyna, mesgenine, Gökde mesgen tutanlara sögmek üçin agzyny açdy. ⁷ Oňa mukaddesler bilen söweşip, olary yeňme rugsady berildi. Her taýpanyň, her halkyň, her diliň we her milletiň üstünden höküm sürme ygtyýary berildi. ⁸ Ýer yüzünde ýaşayanlaryň bary, damagy çalnan Guzynyň ýaşayş kitabynda dünýä gurlaly bəri ady ýazylmadyk her ynsan oňa sežde eder. ⁹ Gulagy bar adam eşitsin! ¹⁰ Birini tussaga salan tussaga gider, gylç bilen öldüren gylçdan ölmelidir. Mukaddesleriň çydap, iman etmegi şu ýerde gerekdir.

Ýerden çykan janawar

¹¹ Onsoň ýerden çykyp gelyän bir janawar gördüm. Onuň bir guzy kimin iki şahy bardy, ýöne aźdarha ýaly ses edýärdi. ¹² Ol öňki janawaryň bütin ygtyýaryny onuň adyndan ulanyp, ýer yüzünü we onda ýaşayanlary öldürýän ýarasy biten öňki janawara zor bilen sežde etdirýärdi. ¹³ Ol uly alamatlar görkezip, ynsanlaryň gözleriniň alynanda Gökden Ýere ot hem ýagdyrýardy. ¹⁴ Ol öňki janawaryň adyndan döretmegine rugsat edilen alamatlary bilen ýer yüzünde ýaşayanlary azdyrdy. Olara gylç bilen ýaralanyp-da, sag galan janawaryň suratynda bir but ýasamagy buýurdy. ¹⁵ Oňa janawaryň buty geplesin, bu buta sežde etmeyänleriň hemmesi öldürilsin diýip, janawaryň butuna ýaşayş demini berme güýji bagş edildi. ¹⁶ Ol kiçi hem ulularyň, baý hem garyplaryň, azat hem gullaryň, ähli ynsanlaryň sag eline ýa maňlaýyna tagma basdyrdy. ¹⁷ Bu tagma janawaryň ady ýa adynyň sany özünde bolmadyklara hiç bir zat satyn aldyрмаýardy hem-de satdyрмаýardy. ¹⁸ Bu ýerde akyldarlyk gerek. Aňy bar adam janawara degişli sany hasaplasyn, çünki bu ynsan sanydyr. Onuň sany-da alty yüz altmyş altydyr.

14-NJI BAP*Guzy we 144000 adam*

¹ Onsoň görsem, Guzy Sion dagynyň üstünde durdy. Onuň ýanynda bolsa maňlaýynda Onuň we Atasynyň ady ýazylgy yüz kyrk dört müň adam bardy. ² Gökden uly suwuň şagylmysy ýaly, gaty gök gürrüldisiniň sesi ýaly bir ses eşitdim. Eşiden sesim arfa çalyanlaryň çykarýan sesine meňzeýärdi. ³ Ýaňky yüz kyrk dört müň adam tagtyň önünde, janly dört mahlugyň we yaşulularyň önünde täze aýdym aýdýardylar. Ýer yüzünden satyn alnan bu adamlardan başga hiç kim ol aýdymy öwrenip bilmeýärdi. ⁴ Bular özlerini aýallar bilen hapalamadyklardyr, çünki bular päkdir. Bular Guzy nirä gitse, Onuň yzyna düşýändir. Gutulanlaryň ilkinji miwesi hökmünde Hudaýa we Guza ynsanlar arasyndan satyn alnanlar bulardyr. ⁵ Bularyň agyzlaryndan ýalan söz çykan dälidir, Hudaýyň tagty önünde müýnsüzdirlir.

Üç perişde

⁶ Onsoň Gögüň ortasynda uçup yören başga bir perişdäni gördüm. Bu perişde ýer yüzünde ýaşayanlara, her millete we taýpa, her dile we her halka yglan etjek bolup, ebedi Hoş Habary getirýärdi. ⁷ Ol batly ses bilen şeýle diýýärdi: «Hudaýdan gorkuň! Ony şöhratlandyryň! Çünki Onuň höküm sagady geldi. Gögi, Ýeri, deňzi we suw bulaklaryny Ýaradana sežde ediň!» ⁸ Onuň zyzndan gelen ikinji perişde: «Ýykyldy! Öz zyna azgynlygynyň şerabyny ähli milletlere içiren uly Babyl ýykyldy!» diýdi. ⁹⁻¹⁰ Olaryň zyzndan gelen üçünji bir perişde batly ses bilen şeýle diýýärdi: «Eger biri janawara we onuň suratyndaky buta sežde etse, maňlaýyna ýa eline onuň tagmasyny kabul etse, Hudaýyň gahar kasesinde hiç bir goşantsyz taýýarlanan Hudaý gazabynyň şerabyndan içer. Ol adam mukaddes perişdeleriň, Guzynyň önünde ot, kükürt bilen gynalar. ¹¹ Olaryň gynalmagynyň tüssesi ebedi tütär. Janawara, onuň butuna sežde edenler bilen onuň adynyň tagmasyny kabul edenleriň giçe-gündiz ynjalygy bolmaz. ¹² Hudaýyň buýruklaryny berjaý edip, Ilsa sadyk galanlaryň çydamy şu ýerde gerekdir». ¹³ Gökden eşiden

bir sesim: «Muny ýaz: mundan beýläk, Rebbe degişli bolup ölenler bagtlydyr!» diýýärdi. Ruh: «Hawa, olar işlerinden dynç alar. Çünki edenleriniň hasylyny özleri bilen äkiderler» diýýär.

Ýeriň hasyly ýygnaýar

¹⁴ Onsoň seredip, önümde bir ak bulut gördüm. Buludyň üstünde başy altyn täçli, eli kesgir orakly ynsan ogluna meňzeş biri otyrdy. ¹⁵ Ybadathanadan çykan başga perişde buludyň üstünde oturana batly ses bilen şeýle diýdi: «Oragyňy uzat-da, or! Orma sagady geldi. Çünki Ýeriň ekini bişipdir». ¹⁶ Buludyň üstünde oturan oragyny ýeriň yüzüne taşlady we Ýeriň ekini oruldy. ¹⁷ Gökäki ybadathanadan başga bir perişde çykdy. Onuň-da kesgir oragy bardy. ¹⁸ Oduň üstünden höküm sürýän başga bir perişde-de gurbanlyk edilýän ýerden çykyp gelip, kesgir orakla batly ses bilen: «Sen-de kesgir oragyňy uzat-da, Ýeriň üzüm şahasynyň salkymlygyny ýygna, çünki üzümleri bişipdir» diýdi. ¹⁹ Perişde oragyny ýeriň yüzüne taşlady-da, Ýeriň üzüm şahasynyň hasylyny ýygna, Hudaý gazabynyň uly gysajyna zyňdy. ²⁰ Gysaçdaky üzümler şäheriň daşynda sykyldy. Üzüm gysajyndan çykan gan müň alty yüz ok atym aralykda atлары uýanyna ýetdi.

15-NJI BAP*Ýedi perişde we ýedi bela*

¹ Men Gökde başga bir uly hem geň alamat gördüm: bu soňky ýedi belany getirýän ýedi perişdedi. Hudaýyň gazaby bu belalar bilen soňlanýardy. ² Ot bilen garyşyk, çüýsededen ýasalan deňiz ýaly bir zat gördüm. Janawary, onuň suratyndaky buty, onuň adynyň sanyny ýeňenler Hudaýyň beren arfalaryny ellerine alyp, çüýsededen deňziň üstünde durdular. ³ Olar Hudaýyň guly Musanyň we Guzyynyň aýdymyny aýdyp, şeýle diýýärdiler: «Güýji her zada ýetýän Reb Hudaý, Seniň işleriň uly hem geňdir. Eý, milletler patyşasy, Seniň ýollaryň dogry hem hakdyr! ⁴ Ýa Reb, Senden gorkman, adyňy Şöhratlandyrmajak kimdir? Çünki mukaddes diňe Sensiň! Bütün milletler gelip, Seniň önünde sežde eder. Çünki Seniň adly işleriň aýan boldy». ⁵ Mundan soň Gökäki ybadathananyň, ýagny

güwälik çadyrynyň açylanyny gördüm. ⁶Ýedi belany getirýän ýedi perişde tämiz, parlak keteni geýnip, gursaklaryna altyn guşak baglap, ybadathanadan çykdylar. ⁷Janly dört mahlugyň biri ýedi perişdä ebedilik ýaşayan Hudaýyň gazabyndan doly ýedi altyn käse berdi. ⁸Ybadathana Hudaýyň şöhratynyň, gudratynyň tüssesinden doldy. Ýedi perişdäniň ýedi belasy gutarýança, hiç kim ybadathana girip bilmedi.

16-NJY BAP

Hudaýyň gazaby we ýedi käse

¹Onsoň ybadathanadan ýedi perişdä: «Gidiň-de, Hudaýyň gazabyndan doly ýedi käsäni ýeriň ýüzüne dökün!» diýen batly sesi eşitdim. ²Birinji perişde gidip, käsesini ýer ýüzüne dökdü. Janawaryň tagmasy bolan we onuň suratyndaky buta sežde eden adamlarda erbet hem gaty agyryly ýaralar peýda boldy. ³Ikinji perişde käsesini deňze dökdü. Deňiz öliniň ganyna meňzeş gana döndü, içindäki bütün jandarlar öldi. ⁴Üçünji perişde käsesini derýalara, suw bulaklaryna dökdü. Olar-da gana döndü. ⁵Men suwlaryň perişdesiniň şeýle diýenini eşitdim: «Häzir bar bolan hem geçmişde bar bolan mukaddes Hudaý! Sen bu hökümlerinde adylsýň. Çünki Sen şeýle höküm çykardyň. ⁶Çünki olar mukaddesleriň hem pygamberleriň ganyny dökdüler. Sen-de olara içmäge gan berdiň. Olaryň almyty budy». ⁷Men gurbanlyk edilýän ýerden gelen bir sesiň: «Hawa, her zada güýji ýetýän Reb Hudaý! Seniň hökümleriň dogry hem adyldy» diýenini eşitdim. ⁸Dördünji perişde käsesini Günün üstüne dökdü. Güne ynsanlary ot bilen ýakyp-gowurma güýji berildi. ⁹Ynsanlar güýçli gyzgyn bilen gowruldylar, ýöne toba edip, bu belalara ygtyýary bolan Hudaýy şöhratlandyrmagyň deregine, Onuň adyna sögdüler. ¹⁰Bäşinji perişde käsesini janawaryň tagtynyň üstüne dökdü. Janawaryň patyşalygy garaňkylykda gömüldü. Ynsanlar dertden ýaňa dillerini dişlediler. ¹¹Eden işlerine toba etmeýişleri ýaly, dert hem ýaralary üçin, Gökdäki Hudaýa sögdüler. ¹²Altynjy perişde käsesini uly Ýewfrat derýasyna dökdü. Gündogardan gelen patyşalaryň ýolunyň açylmagy üçin, derýanyň suwy gurady. ¹³Onsoň aždahanyň agzyndan, janawaryň agzyndan we ýalan pygamberiň

agzyndan gurbaga meňzeş üç murdar ruhuň çykanyny gördüm. ¹⁴Bular alamatlar döredip bilýän jynlaryň ruhларыdyr. Bular ähli zada güýji ýetýän Hudaýyň uly gününde boljak söweş üçin, bütün dünýäniň patyşalaryny üşürmäge barýar. ¹⁵«Ine, ogry ýaly gelyärim! Ýalaňaç gezip, uýat ýeri görünmez ýaly, oýa bolup, eşiklerini egininde saklan bagtlydyr!»

¹⁶Patyşalary ýewreýçe Armageddon diýen ýerde üşürdiler. ¹⁷Ýedinji perişde käsesini howa dökdü. Ybadathanadaky tagtdan çykan batly ses: «Boldy!» diýdi. ¹⁸Şonda ýyldyrymlar çakdy, batly sesler çykyp, Gök gürlledi, güýçli ýertitre boldy. Ynsanlar ýer ýüzünde bolaly bäri Ýer şeýle gaty titremändi. ¹⁹Uly şäher üç bölek boldy. Milletleriň şäherleri ýykyldy. Uly Babyl Hudaýyň huzurynda ýatlandy, Hudaýyň otly gazap käsesi oňa berildi. ²⁰Bütün adalar ýitirim bolup, daglar tapylmaz boldy. ²¹Ynsanlaryň üstüne Gökden her damjasynyň agramy bir talanta golaý güýçli doly ýagdy. Ynsanlar ol doly belasy sebäpli, Hudaýa sögdüler. Çünki ol bela gaty aýylygançdy.

17-NJI BAP

Janawar we onuň üstündäki aýal

¹Ýedi käseli ýedi perişdäniň biri gelip, meniň bilen gepleşip, şeýle diýdi: «Gel, men saňa köp suwlaryň ýüzünde oturan uly kemçiniň jezasyny görkezeyin. ²Ýer ýüzüniň patyşalary onuň bilen zyna etdi, ýer ýüzünde ýaşayanlar onuň zyna şerabyndan serhoş boldy». ³Onsoň perişde meni Ruhda çöle äkitdi. Men ol ýerde ýedi başly, on şahly, endamy küpür atларыndan doly gyzyl janawaryň üstünde oturan bir aýaly gördüm. ⁴Aýal goňur hem gyrmyzy eşikler geýnip, altyn, gymmatbaha daşlar, dürler bilen bezenipdi. Elinde bolsa ýigrenji zatlardan, zyna çirkinden doly altyn käse bardy. ⁵Onuň maňlaýynda «Beýik Babyl, dünýä kemçinleriniň we ýigrenjileriniň enesi» diýen syrly at ýazylydy. ⁶Onsoň aýalyň mukaddesleriň, Isa güwälik edenleriň ganyndan serhoş bolanyny gördüm. Muny görüp, gaty geňirendim. ⁷Perişde maňa şeýle diýdi: «Nämä geňirendiň? Aýalyň, ony göterýän ýedi başly, on şahly janawaryň syrny men saňa aýdaýyn. ⁸Seniň gören janawaryň bir wagtlar bardy, ýöne

indi ýok. Ol dowzahdan çykyp, heläk bolmaga gider. Ýer ýüzünde ýaşayanlar, ýagny dünýä gurlaly bári atlary ýaşayyş kitabynda ýazylmadyklar janawary görende geňirgener, çünki ol bir wagtlar bardy, indi ýok, yöne ýene geler. ⁹ Bu yerde düşünmek üçin akyl-darlyk gerek. Ýedi baş aýalyň üstünde oturan ýedi dagdyr. Olar hem patyşalardyr. ¹⁰ Bularyň başisi ýykyldy, indi biri bar, ol biri entek gelenok. Gelende az wagt galmalydyr. ¹¹ Bir wagtlar bar bolup, indi ýok janawar bolsa sekizinjidir. Ol ýedilerden bolup, indi heläk bolmaga barýar. ¹² Seniň gören on şahyň entek patyşalyga ýetmedik on patyşadyr. Olara janawar bilen bile bir sagat patyşalyk etmäge ygtyýar berler. ¹³ Bularyň maksady bir bolar, güýçlerini hem ygtyýarlaryny janawara bererler. ¹⁴ Guzy bilen söweşerler, yöne Guzy olary ýeñer. Çünki Guzy rebleriň Rebbi, patyşalaryň Patyşasydyr. Onuň ýanyndakylar çagyrylan, saýlanan we sadyk galanlardyr. ¹⁵ Ýene perişde maňa şeýle diýdi: «Şu gören suwlaryň, ýagny kemçiniň oturan suwlary halklar, märekeler, milletler hem dillerdir. ¹⁶ Gören janawaryň we on şah kemçini ýigrenip, daşyny çolardyp, ony ýalaňaçlar. Onuň etini iýip, özüni-de otlar. ¹⁷ Çünki Hudaý Öz maksadyny amala aşyрма islegini olaryň yüregine guýdy. Şeýdip, Hudaýyň sözleri amala aşyança, özleriniň patyşalyk ygtyýaryny janawara bermekde pikirdeş bolarlar. ¹⁸ Gören aýalyň dünýä patyşalaryna patyşalyk eden uly şäherdir!»

18-NJI BAP

Babylyň ýykylyşy

¹ Mundan soň uly ygtyýarly başga bir perişdäniň Gökden aşak inenini gördüm. Onuň dabarasyndand ýer ýüzi ýagtyldy. ² Perişde güýçli ses bilen gygyryp şeýle diýdi: «Ýykyldy! Uly Babyl ýykyldy! Ol jynlaryň jaýy, her hili murdar ruhuň mekany, her pis we ýigrenji guşuň penasy boldy. ³ Çünki hemme milletler onuň azgyn zyna şerabyndan içdi. Dünýäniň patyşalary onuň bilen zyna etdi. Dünýäniň täjirleri onuň güýçli aýşy-eşretinden bayady». ⁴ Men Gökden başga bir ses eşitdim, ses şeýle diýýärdi: «Eý halkym! Onuň günälerine şarik bolup, onuň belalaryna uçramazlyk üçin, ol ýerden çyk. ⁵ Çünki onuň günäleri küdelenip göge ýetdi, Hudaý onuň

günälerini ýatlady. ⁶ Ol näme beren bolsa, siz hem şonuň öwezini şeýle beriň. Edenleriniň öwezini iki esse edip beriň. Taýýarlan kasesini oňa iki esse dolduryp beriň. ⁷ Ol özüni näçe şöhratlandyryp, aýşy-eşret eden bolsa, şonça-da oňa dert, gam-gussa beriň. Çünki ol öz yüreginden: „Men melike bolup otyryn, men dul däl, asla gam-gussa ýüzüni görmerin!“ diýýär. ⁸ Şonuň üçin, oňa uçrajak belalar: ölüm, gam-gussa, açlyk bir günň içinde geler, ot ony ýakar. Çünki ony höküm eden Reb Hudaý güýçlüdir. ⁹ Onuň bilen zyna eden, onuň aýşy-eşretinde ýaşan bu dünýäniň patyşalary ony ýakan oduň tüssesini görenlerinde, oňa aglaşyp, gursaklaryna urular. ¹⁰ Olar onuň çekýän derdiniň gorkusyndan daşda durup: „Way, way! Uly şäher, güýçli şäher Baby! Seniň hökümiň bir sagadyň içinde geldi!“ diýer. ¹¹ Dünýä täjirleri oňa aglap ýas tutar. Çünki indi olaryň mallaryny satyn aljak ýok. ¹²⁻¹³ Altyny, kümşi, gymmatbaha daşlary, dürleri, nepis ketenini, yüpek, goňur we gyrmyz matalary, dürli ysly agajy, pil süňkünden ýasalan dürli gaplary, gymmatbaha agaçlardan, mis, demir we mermerden ýasalan dürli harytlary, dalçyn we beýleki tagamlyklary, buhurlary, ysly ýag, ladan, şerap, zeýtun ýagy, kepeksiz un we bugdaýy, sygyrdyr goýunlary, atlary, arabalary, gullary, ýagny ynsanlaryň janyny satyn aljak indi ýok. ¹⁴ Olar: „Janyň islän miweleri ýitip gitdi. Bütün bollelinligiň, göz gamaşdyryjylygyň ýom-ýok boldy. Indi asla tapyp bilmersiň“ diýer. ¹⁵ Ol şäherde bu mallary satyp baýan täjirler onuň çeken derdinden gorkup, daşda durar, aglap, ýas tutup: „¹⁶ Way, way nepis keteni, goňur we gyrmyzy geýnen, altyn, gymmatbaha daşlar, dürler bilen bezenen beýik şäher! ¹⁷⁻¹⁸ Şeýle uly baýlyk bir sagadyň içinde ýogaldy!“ diýer. Ähli gämiçi, ähli deňiz ýolagçysy, deňizçiler, deňizden gün görýänleriň bary, ony ýakan oduň tüssesini görenlerinde, daşda durup, „Beýik şähre meñzeş şäher barmydy?“ diýip gygyryşdylar. ¹⁹ Başlaryndan gum sowrup, aglap ýas tutdular. „Way, way! Beýik şäher!“ diýip gygyryşdylar we şeýle diýdiler: „Deňizde gämisi bolanyň hemmesi onuň gymmatly mallaryndan baýapdy, yöne ol bir sagadyň içinde ýogaldy“. ²⁰ Eý Gök we mukaddesler, resullar we pygamberler! Onuň ýagdaýyna begeniň. Çünki Hudaý ony höküm edip siziň hakyňyzy aldy“. ²¹ Onsoň

bir güýçli perişde degirmeniň daşy ýaly uly daşy galdyryp, deňze zyňdy we şeýle diýdi: «Beýik şäher Babyl, ine, şunuň ýaly güýç bilen zyňlansoň tapylmaz. ²² Arfaçylaryň, bagşylaryň, tüýdükçi we surnaçylaryň sesi indi senden eşidilmez. Indi senden hiç bir sungatyň sungatçysy tapylmaz. Senden indi hiç bir degirmeniň sesi eşidilmez. ²³ Indi sende bir çyranýň-da ysýgy ýagty salmaz, indi senden gelinlerdir ýigitleriň sesi eşidilmez! Seniň täjirleriň dünýäniň ulularydy. Bütün milletler seniň jadyň bilen azaşypdy. ²⁴ Pygamberleriň gany, mukaddesleriň, ýer ýüzünde öldürilenleriň ählisiniň gany senden tapylypdy».

19-NJY BAP

Guzynyň toýy

¹ Şondan soň Gökden uly bir märekäniň sesine meňzeş batly sesler eşitdim. Olar şeýle diýýärdiler: «Haleluýa*! Halas ediş, şöhrat, güýç Hudaýymyzyňkydyr! ² Çünki Onuň hökümleri dogry we adyldyr. Ol yer ýüzüni zynasy bilen azdyran uly kemçini höküm etdi, gullarynyň ganyny ondan aldy». ³ Ikinji gezek şeýle diýdiler: «Haleluýa! Kemçiniň tüssesi ebedilik tütär». ⁴ Ýigrimi dört ýaşuly we janly dört mahluk ýere ýykylyp, «Omyň! Haleluýa!» diýip, tagt üstünde oturan Hudaýa sežde etdiler. ⁵ Onsoň tagtdan çykan bir ses şeýle diýdi: «Eý, Hudaýymyzyň ähli bendeleri! Kiçiler we ulular, Ondan gorkýanlar, Oňa alkış okaň!»

⁶ Onsoň men bir uly märekäniň sesine, uly suwuň şaggyldysyna, gaty Gök gürrüldisine meňzeş sesler eşitdim. Olar şeýle diýýärdiler: «Haleluýa! Çünki her zada güýji ýetýän Reb Hudaýymyz höküm sürýär. ⁷ Begeleniň, şatlanalyň! Ony şöhratlandyralyň! Guzynyň toýy başlanýar. Onuň gelni taýýarlandy. ⁸ Geýsin diýip, oňa parlak, tämiz we nepis keteni berildi». Nepis keteni mukaddesleriň adyl işleridir. ⁹ Perişde maňa: «Muny ýaz: Guzynyň toý aşyna çagyrylanlar bagtlydyr!» diýdi. Maňa ýene: «Bular çyn sözlerdir, Hudaýyň sözleridir» diýdi. ¹⁰ Men oňa sežde etjek bolup aýaklaryna ýykyldym. Emma ol maňa şeýle diýdi:

* ^{19:1} *Haleluýa (iwrit)* – Rebbe öwgi aýdyň.

«Beýle zat edäýme! Men seniň we Isa güwälik edýän doganlaryň yoldaşydyryn, Hudaýa sežde et! Çünki Isa güwälik pygamberlik ruhudyr».

Ak Atly

¹¹ Gögüň açylyp, önümde bir ak atyň duranyňy gördüm. Onuň üstünde oturanyň ady Dogruçyl we Çyndyr. Ol adalatly höküm çykaryp söweşýändir. ¹² Gözleri oduň ýalny ýalydyr. Başynda birtopar täç bolup, bularyň üstünde ýazylygy adyny Özünden başga hiç kim bilýän däldir. ¹³ Ol gana batyrylan geým geýnendir, Oňa «Hudaýyň Sözi» diýen at dakylandyr. ¹⁴ Ak, tämiz we nepis keteni geýnen Gökdäki goşunlar ak atlara münüp, Onuň zyndan gelýärdi. ¹⁵ Milletleri urmak üçin, Onuň agzyndan kesgir gylç çykýar. Onuň Özi olary demir taýak bilen bakar, her zada güýji ýetýän Hudaýyň otly gazabynyň şerabyny öndürýän üzüm gysajyny Özi gysar. ¹⁶ Onuň geýiminde we budunda «patşalaryň Patşasy, rebleriň Rebbi» diýip ýazylan ady bardyr.

¹⁷⁻¹⁸ Onsoň Günde duran bir perişde gördüm. Ol batly ses bilen gygyryp, gögüň ortasynda uçup ýören guşlara şeýle diýdi: «Patşalaryň, serkerdeleriň, güýçli adamlaryň etini, atlaryň, olaryň üstündäkileriň etini, azatlaryň, gullaryň, kiçileriň, ulularyň hemmesiniň etini iýmek üçin üýşüp, Hudaýyň uly zyýapatyna geliň!» ¹⁹ Men janawary, dünýä patşalaryny we olaryň goşunlaryny gördüm. Olar atyň üstünde Oturan we Onuň goşunlary bilen söweşjek bolup ýygnanyşan ekenler. ²⁰ Janawar hem-de onuň önünde alamatlar döredip, janawaryň tagmasyny alyp-da, onuň butuna sežde edenleri bu alamatlar bilen aldaýan ýalan pygamber tutuldy. Olaryň ikisi-de kükürt bilen ýanan ot kölüne zyňlydy. ²¹ Galanlar atyň üstünde Oturanyň agzyndan çykan gylç bilen öldürildiler. Bütün guşlar, ine, bularyň etinden doýdy.

20-NJI BAP

Müň ýyl

¹ Onsoň Gökden aşak inen bir perişde gördüm. Onuň elinde dowzahyň açary bilen bir uly zynjyr bardy. ² Perişde azdarhany, ýagny iblis ýa şeýtän diýlen ol köne ýylany tutup, müň ýyllygyna

baglady. ³Müň ýyl dolýança, ikilenç milletleri azdyrmasyň diýip, ony dowzaha zyňdy, baglap möhür basdy. Mundan soň ol az wagtlaýyn çözülmelidir. ⁴Men tagtlary, olaryň üstünde oturanlary gördüm. Olara höküm etme ygtyyary berlipdi. Isa eden güwälikleri sebäpli we Hudaýyň sözi ugrunda başlary kesilenleriň janlaryny gördüm. Bular janawara, onuň butuna sežde etmedik, maňlaýlary we ellerine onuň tagmasyny kabul etmediklerdi. Bular direlip, Mesih bilen bile müň ýyl patyşalyk etdiler. ⁵Ilkinji direliş budur. Galan ölümler müň ýyl dolýança direlmedi. ⁶Ilkinji direlişde paýy bolan bagtly, mukaddesdir. Ikinji ölümiň olara güýji yetmez. Olar Mesihniň ruhanylary bolup, Onuň bilen bile müň ýyl höküm sürer. Şeýtan ot kölüne zyňylýar ⁷Müň ýyl dolansoň, şeýtan tussagdan boşadylar. ⁸Ol ýer ýüzüniň dört burçundaky milletleri, äjit-mäjidi azdyrjak, olary söweş üçin üşürjek bolup, tussagdan çykar. Üýşenleriň sany deňiz çägelere kimindir. ⁹Olar ýer ýüzüniň giňişligine çykyp, mukaddesleriň goşun düşelgesini, söýgüli şäheri gurşadylar. Emma Gökden Hudaý tarapyn ot ýagyp, olary ýakyp kül etdi. ¹⁰Olary azdyran iblis bolsa ot, kükürt kölüne zyňyldy. Janawar bilen ýalan pygamber-de şol ýerdedir. Olar gije-gündiz ebedilik gynalar. Ölüleriň üstünden höküm çykarylýar ¹¹Men bir uly ak tagt we onuň üstünde Oturany gördüm. Ýer, Gök Onuň önünden gaçdy, ýöne gidere ýerleri ýokdy. ¹²Tagtyň önünde duran uly, kiçi ölüleri gördüm. Onsoň käbir kitaplary açyldy. Ýaşayyş kitaby diýen ýene bir kitap açyldy. Kitaplarda ýazylanlara seredilip, ölüleriň üstünden edenlerine görä höküm çykarylady. ¹³Deňiz özündäki ölüleri, ölüm we ölüleri diýary-da özlerindäki ölüleri tabşyrdylar. Her birine etmişine görä höküm çykarylady. ¹⁴Ölüm we ölüleri diýary ot kölüne zyňyldy. Ine, ot köli ikinji ölümdir. ¹⁵Atlary ýaşayyş kitabynda ýazylmadyklaryň bary ot kölüne zyňyldy.

21-NJI BAP

Täze Iýerusalim

¹Mundan soň bir täze Gök bilen bir täze Ýer gördüm. Çünki öňki Gök, öňki Ýer aradan aýrylypdy. Indi deňiz hem ýokdy. ²Onsoň men öz adamsy üçin taýýarlanan bezegli gelin ýaly, Gökden

Hudaýyň ýanyndan aşak inip gelyän mukaddes şäher täze Iýerusalimi gördüm. ³Gökden* bir batly sesiň şeýle diýenini eşitdim: «Hudaýyň çadyry şindi ynsanlaryň arasynda. Hudaý olar bilen bile yaşar. Olar Onuň halky bolar, Hudaýyň Özi-de olaryň arasynda bolar. ⁴Ol olaryň gözlerinden ähli yaşlaryny süpürer. Indi ne ölüm, ne ýas, ne agy, ne-de agyry bolar. Çünki öňki zatlar aradan aýryldy». ⁵Tagtyň üstünde Oturan: «Ine, ähli zady täzeleýäriň» diýdi. Soňra maňa: «Bulary ýaz! Çünki bu sözler ygtybarly, çyndyr» diýdi. ⁶Maňa şeýle diýdi: «Boldy! Alfa we Omega, başlangyç we soň Mendirin. Men suwsana ýaşayyş suwunyň çeşmesinden mugt suw bererin. ⁷Ýeňen, ine, bulary miras alar. Men onuň Hudaýy, ol-da Meniň oglum bolar. ⁸Emma gorkagyň, imansyzyň, ýigrenjiniň, ganhoruň, zynagäriň, jadygöýüň, butparazyň, bütin ýalançylaryň soňy kükürt bilen ýanyan ot kölüdir. Ikinji ölüm budur». ⁹Soňky ýedi bela bilen doly ýedi kăseli ýedi perişdäniň biri gelip, meniň bilen gelleşdi: «Gel, men saňa Guza aýal boljak gelni görkezeyin» diýdi.

¹⁰Perişde meni Ruhda bir uly, belent daga äkitdi. Ol yerden maňa Hudaýyň şöhraty arkaly parlaýan mukaddes şäher Iýerusalimi Gökden Hudaýyň ýanyndan inip gelyärkä görkezdi. ¹¹Onuň parlaklygy bir juda gymmat daşyň, kristallaşan yaşma daşynyň parlaklygy kimindi. ¹²Uly hem belent diwarlary bardy, on iki derwezesi, derwezeleri saklaýan on iki perişdesi bardy. Derwezeleriň ýüzünde Ysraýyl ogullarynyň on iki taýpasynyň ady ýazylgydy. ¹³Gündogarda üç derweze, demirgazykda üç derweze, günortada üç derweze, günbatarda üç derweze bardy. ¹⁴Şäher diwarynyň on iki binasy bolup, ýüzünde Guzynyň on iki resulynyň ady ýazylgydy. ¹⁵Meniň bilen gepleşen perişdäniň elinde şäheri, şäheriň derwezeleri bilen diwarlaryny ölçär ýaly altynandan ölçeg agajy bardy. ¹⁶Şäher dört burçluk bolup, boýy bilen ini deňdi. Perişde şäheri ölçedi, bir ýany on iki müň ok atym çykdy. Boýy, ini, beýikligi deňdi. ¹⁷Perişde diwarlary-da ölçedi. Onuň ulanyan adam ölçegi boýunça beýikligi yüz kyrk dört arçyn çykdy. ¹⁸Diwarlar ýaşmadan salnyлды. Şäher bolsa sap çüýsä meňzeş sap altyndandy. ¹⁹⁻²⁰Şäher diwarlarynyň

* 21:3 *Gökden* – iň gadymy golyzmalarda: «tagtdan».

binalary her hili gymmatbaha daşlar bilen bezelipdi. Birinji bina daşy ýaşma, ikinjisi gök ýakut, üçünjisi hakyk, dördünjisi zümerret, başinjisi ak hakyk, altynjysy gyrmyzy hakyk, yedinjisi sary ýakut, sekizinjisi gök zümerret, dokuzynjysy ýaşyl ýakut, onunjysy sary zümerret, on birinjisi Ýemen daşy, on ikinjisi goňur ýakutdy. ²¹ On iki derweze on iki dürdendi, ýagny her derweze bir dürden ýasalypdy. Şäheriň köçesi dury çüýşe ýaly sap altyndandy. ²² Bu şäherde ybadathana görmedim. Çünki her zada güýji ýetýän Reb Hudaý we Guzy şäheriň ybadathanasydyr. ²³ Şäheriň özüni ýagtylandyrmagy üçin, Günün ýa-da Aýyň geregi yok. Çünki Hudaýyň ýalkymy ony ýagtylandyryr. Guzy hem onuň çyrasydyr. ²⁴ Milletler şäheriň ýşygynda gezer. Dünýäniň patyşalary şöhratlyryny bu ýere getirer. ²⁵ Şäheriň derwezeleri günuzyn ýapylmaz. Hawa, ol ýerde gije bolmaz. ²⁶ Milletler şöhrat hem baýlyklary bilen oňa geler. ²⁷ Oňa hiç bir hapa zat, ýigrenji we galp işler edeniň hiç biri girmez, diňe atlary Guzynyň ýaşayş kitabynda ýazylanlar girer.

22-NJI BAP

¹ Perişde maňa şäher köçesiniň ortasynda Hudaýyň we Guzynyň tagtyndan çykýan bulgur ýaly dury ýaşayş suwunyň derýasyny görkezdi. ² Derýanyň iki tarapynda on iki hili miwe öndürýän, her aý miwesini berýän ýaşayş agajy bardy. Agajyň ýapraklary milletlere şypady. ³ Indi hiç zat gargyş astynda galmaz. Hudaýyň we Guzynyň tagty şäherde bolar. Bendeleri Oňa gulluk eder. ⁴ Onuň ýüzüni görer, maňlaýlarynda Onuň ady bolar. ⁵ Indi gije bolmaz. Ne çyranýň ýşygy, ne-de Günün nury gerek bolar. Reb Hudaý olara ýşyk bolup, olar ebedilik höküm sürer.

Isa gelýär

⁶ Perişde maňa şeýle diýdi: «Bu sözler ynamlydyr, çyndyr! Pygamberleriň ruhlarynyň Hudaýy Reb, şu ýakynda boljak wakalaryň Öz gullaryna bildirjek bolup, perişdesini ýollady». ⁷ «Ine, basym gelýärim! Bu kitabyň weli sözlerini berjaý eden bagtlydyr!» ⁸ Bu zatlary eşiden, gören men, Ýahýa. Bulary eşiden, gören mahalym men bulary özüme görkezen perişdä sežde etjek bolup, onuň aýaklaryna

ýykyldym. ⁹ Emma ol maňa şeýle diýdi: «Beýle iş etme! Men seniň, seniň pygamber doganlaryň bilen bu kitabyň sözlerini berjaý edýänleriň ýoldaşydyryn. Hudaýa sežde et!» ¹⁰ Onsoň maňa şeýle diýdi: «Bu kitabyň weli sözlerini möhürleme. Çünki garaşylan wagt ýakýndyr. ¹¹ Erbetlik eden ýene erbetlik etsin, hapa bolan hapalygynda galsyn. Dogry adam ýene dogruyk etsin. Mukaddes-de mukaddesligine galsyn». ¹² Ine, basym gelýärim! Berjek sylaglarym ýanymdadyr. Her kese etmişine görä hak bererin. ¹³ Alfa we Omega, ilkinji hem ahyrky, başlangyç we soň Mendirin». ¹⁴ Ýaşayş agajyndan iýmitlenme hakyny almak, derwezelerden geçip, şähre girmek üçin, Onuň tabşyryklaryny berjaý edenler* bagtlydyr! ¹⁵ Itler, ýagny jadygöýler, zynagärler, ganhorlar, butparazlar, ýalany söýüp, işlerini ýalan bilen yöredenleriň bary daşarda galar. ¹⁶ «Men – Isa, imanlylar ýygnaklaryna degişli bolan bu güwäligi size ýetirsin diýip, Öz perişdämi ýolladym. Men Dawudyň kökünden we neslinden bolan parlak daň ýyldyzydyryn!» ¹⁷ Ruh we gelin: «Gel!» diýýär. Her eşiden «Gel!» diýsin. Suwsan gelsin. Dilän gelip, ýaşayş suwuny mugt alsyn. ¹⁸ Bu kitabyň weli sözlerini eşiden kişä duýdurýaryn! Biri bu sözlere bir zat goşsa, Hudaý hem onuň jezasyna bu kitapda agzalan belalary goşar. ¹⁹ Eger-de biri bu weli kitabyň sözlerinden bir zady aýyrsa, Hudaý hem bu kitapda agzalan ýaşayş agajyndan, mukaddes şäherden oňa ýeten paýy yzyna alar. ²⁰ Bularyň ählisine güwälik edýän: «Hawa, basym gelýärim!» diýýär. Omyň! Gel, ýa Reb Isa! ²¹ Rebbimiz Isanyň merhemeti ähliňiz bilen bolsun. Omyň!

* 22:14 *Onuň tabşyryklaryny berjaý edenler* – iň gadymy golýazmalarda: «donlaryny ýuwanlar».